

## இறைத்தூதர்களின் பொறுப்பு

திருக்கிங்குர்ஆன் வசனம் (214: ﴿الشِّعْرَاءُ﴾ ٢١٤) وَإِنَّرْ عَشِيرَاتَ الْأَفْرِيْقَيْنَ بொருள்: உம்முடைய நெருங்கிய உறவினர்களை எச்சரிக்கை செய்வீராக (அஷ்ஷாஅரா: 214) அருளப்பட்டபோது இறைத்தூதர் லீலை அவர்கள் ஸஃபா குன்றின் மீது ஏறி என்று கூறி மக்காஹ்வாசிகளுக்கு அழைப்பு கொடுத்து ஒன்று கூட்டிவிட்டார்கள். மக்கள் அனைவரும் கூடிவிட்ட பின்னர் அவர்கள் லீலை மக்களை நோக்கி, நான் உங்களுக்கு இந்தக் குன்றிற்குப் பின்னாலிருந்து ஒரு படையினர் உங்கள்மீது தாக்குதலை நடத்த நினைக்கின்றார்கள் என்று கூறினால் அதனை நீங்கள் உண்மையென நம்புவீர்களா என்று கேட்டார்கள், அதற்கு மக்கள் கூறினார்கள், ஆம், ஏனெனில், உங்களை ஒருபோதும் பொய் கூறுபவராக நாங்கள் கண்டதில்லை. அதன்பின் அவர்கள் லீலை மக்களை நோக்கிக் கூறினார்கள் நான் உங்களை ஒரு கடுமையான தண்டனை (அதாபு) யிலிருந்து எச்சரிக்கின்றேன் (முஸ்லிம்).

அல்லாஹ் தஆலா இறைத்தூதர்களை இறைவனின் ஏகத்துவம் மற்றும் அவர்கள் அவனை அடிபணிந்து நடக்கவேண்டும் என்று மக்களை அழைப்பதற்காகவே அனுப்பியுள்ளான். அல்லாஹ்வுடைய தூதர்கள் இந்த அழைப்பினை ஏற்று அவனுடைய கட்டளைகளைப் பின்பற்றுபவர்களுக்கு சவர்க்கம் மற்றும் அவனுடைய திருப்பொருத்தத்தின் நற்செய்தியைக் கூறுவார்கள், அல்லாஹ்வின் ஏகத்துவம் மற்றும் அவனுடைய கட்டளைகளை ஏற்று நடக்கமறுப்பவர்களுக்கு நரகம் மற்றும் அல்லாஹ்வின் கோபத்திற்கு ஆளாகும் நிலையைப்பற்றி எச்சரிப்பார்கள். அல்லாஹ் தஆலா கூறுகிறான்:

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِيَ إِلَيْهِ أَنَّهُ لَا إِلَهَ إِلَّا أَنَا فَاعْبُدُونَ ﴿الأنبياء: ٢٥﴾

பொருள்: உமக்கு முன்னர் நாம் அனுப்பிய எந்தத் தூதரிடத்திலும் நிச்சயமாக என்னைத்தவிர வேறு இறைவன் இல்லை, எனவே, என்னையே நீங்கள் அடிபணியவேண்டும் என்றே வஹியின் மூலம் நாம் அறிவித்திருந்தோம் (அல் அன்பியா:25). மற்றொரு இடத்தில் கூறுகிறான்:

وَمَا نُرْسِلُ الْمُرْسَلِينَ إِلَّا مُبَشِّرِينَ وَمُنذِرِينَ فَمَنْ ءاْمَنَ وَاصْلَحَ فَلَا خَوْفٌ عَلَيْهِمْ وَلَا هُمْ يَحْزُنُونَ ﴿٤٨﴾

وَالَّذِينَ كَذَّبُوا بِإِيمَانِنَا يَمْسِحُونَ الْعَذَابَ بِمَا كَانُوا يَفْسُدُونَ ﴿الأنعام: 48-49﴾

பொருள்: நற்செய்தி கூறுபவர்களாகவும் எச்சரிப்பவர்களாகவும் திகழுவேண்டும் என்பதற்காகத்தான் நாம் தூதர்களை அனுப்புகின்றோம். பிறகு எவர்கள் அத்தூதர்கள் கூறுபவற்றை ஏற்றுக்கொண்டு, மேலும் தமது நடத்

தையை திருத்திக்கொள்கின்றார்களோ அவர்களுக்கு எவ்வித அச்சமும் இல்லை, அவர்கள் துயரப்படவும் மாட்டார்கள். மேலும், நமது திருவச னங்களைப் பொய்யென்று வாதிட்டவர்கள் நமக்குக் கீழப்படியாமல் வாழ்ந்து கொண்டிருந்தன் காரணமாக தண்டனையை அனுபவித்தே தீரு வார்கள் (அல் அன்ஆம்:48,49)

### நபிமார்கள் மனிதர்களாகவே இருப்பார்கள்

நபிமார்களும் மற்ற மக்களைப்போன்றே மனிதர்களில் ஒருவராகவே இருக்கின்றார்கள், அவர்களுக்கும் மற்றவர்களைப்போன்றே பசியும் தாக மும் உண்டாகும், அவர்களும் மகிழ்ச்சியையும் துக்கங்களையும் அனுபவிக் கின்றனர், மனிதர்களுக்கு ஏற்படும் தேவைகள் அனைத்தும் அவர்களுக்கும் ஏற்படத்தான் செய்கின்றன. இறை மறுப்பாளர்கள் மற்றும் இணைவைப்ப வர்கள் அவர்களிடம் அவர்களுக்கு அருளப்பட்ட சக்தி மற்றும் ஆற்றல்களுக்குமீறிய விஷயங்களைச் செய்துகாட்டுமாறு சவால் விடும் நிலையில் அவர்கள் சிலவற்றை எங்களுக்குச் செய்யும் ஆற்றல் அளிக்கப்படவில்லை என்று கூறுவது ஆச்சரியமாக இருந்ததோடு அவர்களை நீங்களும் எங்களைப் போன்ற மனிதர்களே என்று கூறுவார்கள். திருக்ஂாகுர்ஜுன் கூறுகின்றது:

﴿ قُلْ سُبْحَانَ رَبِّيْ هَلْ كُنْتُ إِلَّا بَشَرًا زَوْلًا ﴾ (الإِسْرَاءٌ: ٩٣)

பொருள்: (நபியே, இவர்களிடம்) கூறுவீராக, என்னைப் பரிபாலிப்பவன் தூய்மையானவன், நான் தூதுச் செய்தியைக் கொண்டுவருகின்ற ஒரு மனிதனேயன்றி வேறில்லையே (அல் இஸ்ரா:93). மற்றொரு இடத்தில் கூறப்பட்டுள்ளது:

﴿ قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ ﴾ (الكَهْفُ: ١١٠)

பொருள்: (நபியே) கூறுவீராக, நானும் உங்களைப்போன்ற ஒரு மனிதன் தான், எனக்கு வஹ் அருளப்படுகின்றது (அல் கஹஃப்:110)

### நபிமார்கள் பாவமறியாதவர்கள்

அல்லாஹ் தஆலா தன்னுடைய அடியார்களில் சிலரைத் தேர்ந்தெடுத்துக் கொள்கிறான் மற்றும் அவர்களுக்கு மற்ற மனிதர்களைவிட உயர்வினை அளிக்கின்றான். துவக்கத்திலிருந்தே அவர்களை எவ்விதப் பாவச்செயல் களிலிருந்தும் விலக்கிப் பாதுகாத்து வருகின்றான். அவர்கள் சிறியதோ பெரியதோ எந்தப் பாவத்தையும் செய்வதுமில்லை, அல்லாஹ் வின் பாதுகாப்பில் இருப்பார்கள். அவர்கள் தங்களுடைய பண்புகள், நற்குணங்கள்

மற்றும் நற்காரியங்களினால் சிறப்புமிக்கவர்களாகத் திகழ்வதோடு மற்ற வர்களுக்கு ஒரு முன்மாதிரியாகவும் வாழ்ந்துகாட்டுபவர்களாகவும் ஆகி விடுகிறார்கள். மக்களும் அவர்களைப்போன்று தாழும் நடக்க வேண்டும் என்று நினைக்க முயற்சிக்கின்றனர், அவர்களைப் பின்பற்றவும் விரும்புகின்றனர். இவ்வகையில், இவர்கள் மக்களிடையே ஏற்புடையவர்களாக, சிறப்புமிக்கவர்களாக ஆகிவிடுகிறார்கள். இவர்கள் அல்லாஹ் வின் அடியார்களில் மிகவும் சிறந்தவர்களாவார்கள். அல்லாஹ் தஆலா கூறுகிறான்:

أُولَئِكَ الَّذِينَ إِذَا أَتَيْنَاهُمُ الْكِتَابَ وَالْحُكْمَ وَالنُّبُوَّةَ فَإِن يَكْفُرُوا هُنَّ لَا يَقْدَرُونَ وَكُلُّنَا هُنَّا قَوْمًا لَّيْسُوا بِهَا بِكَفِيرٍ  
 (90-89) ﴿ ٨٩﴾ ﴿ ٩٠﴾ (الأنعام: 89-90)

பொருள்: இவர்களுக்குத்தாம் நாம் வேதத்தையும், ஞானத்தையும், தூதுவத்தையும் வழங்கியிருந்தோம், இனி இம்மக்கள் இந்த அருட்கொடையை ஏற்க மறுப்பார்களோனால் (மறுக்கட்டும்), நாம் இந்த அருட்கொடையினை வேறு மக்களிடம் ஒப்படைத்திருக்கின்றோம், அவர்களோ அதனை மறுப்பவர்களாக இல்லை. (நபியே) அவர்கள்தாம் அல்லாஹ் வால் நேர வழிகாட்டப்பட்டவர்கள், அவர்களுடைய வழியினையே (நீரும்) பின் பற்றிச் செல்வீர்களாக (அல் அன்ஆம்:89,90)

\* \* \*